



# 62+

Savings Bond  
tal-Gvern



MINISTERU GHALL-FINANZI  
U S-SERVIZZI FINANZJARJI

## PROSPETT

Datat 7 ta' Lulju 2020

**Frug ta' €60,000,000**

(soġġett għal dritt li jżied l-ammont li għandu jingabar sa massimu ta' €35,000,000 oħra)

**62+ Savings Bond tal-Gvern ta' Malta – Frug 2020**

**3% fis-sena għal 5 snin**

ISIN: MT4000010051

**Nru. 742****PROSPETT****62+ Savings Bond tal-Gvern ta' Malta – Hruġ 2020****Sommarju tat-termini prinċipali tat-62+ Savings Bond tal-Gvern ta' Malta - Hruġ 2020:**

Is-sommarju li ġej għandu jinqara bħala introduzzjoni għal dan il-prospett u kull deċiżjoni sabiex jixtri dan il-Bond għandha tkun ibbażata fuq il-kontenut tal-prospett sħiħ mill-investitur.

**Isem min qed joffri il-Bond:** il-Gvern ta' Malta;

**Titolu tal-Bond:** 62+ Savings Bond tal-Gvern ta' Malta – Hruġ 2020;

**ISIN:** MT4000010051;

**Ammont tal-hruġ:** €60,000,000.

**Dritt li jiddied l-ammont li għandu jingabar:** ammont addizzjonali sa massimu ta' €35,000,000 oħra;

**Tip:** Bond b'rata ta' mgħax fissa;

**Żmien:** 5 Snin;

**Rata ta' Mgħax (kupon):** Ir-rata ta' mgħax tat-62+ Savings Bond tal-Gvern ta' Malta - Hruġ 2020 hi ta' **3% fis-sena;**

**Prezz tal-hruġ:** Il-Bond qed jinħareġ b'parità (100%) f'unitajiet ta' €100 fejn l-ammont li jithallas hu ugwali għall-ammont prinċipali investit;

**Min jista' jinvesti?** Individwi li twieldu fl-1958 jew qabel;

**Ammont li jista' jiġi investit:** Individwu eliġibbli jista' jinvesti ammont minimu ta' €500 sa ammont massimu ta' €10,000 f'dan il-Bond;

**Strument ta' dejn mhux trasferibbli u mhux negozjabbli:** It-62+ Savings Bond tal-Gvern ta' Malta – Hruġ 2020 ma jistax jiġi negozjat, assenjat jew trasferit lil xi individwu ieħor jew persuna legali u ma jistax jingħata bħala rahan;

**Meta jithallas l-imgħax?** L-imgħax jithallas darbtejn fis-sena b'lura fil-21 ta' Jannar u fil-21 ta' Lulju matul iż-żamma tal-Bond (sakemm ma jiġix irtitat qabel) fil-kont tal-bank nominat mid-detentur;

**Taxxa:** Detenturi individwali residenti jistgħu jagħzlu li jirċievu l-imgħax bit-taxxa mnaqqa jew f'ammont gross u jiddikjaraw id-dhul li jirċievu mill-investment (l-imgħax) fil-prospett tat-taxxa fuq l-income;

**Kif wiehed jista' jinvesti fit-62+ Savings Bond tal-Gvern ta' Malta – Hruġ 2020?**

Applikanti ta' Kategorija 'A': Applikanti eliġibbli godda tat-62+ Savings Bond tal-Gvern ta' Malta - Hruġ 2020 magħmula minn (i) individwi li twieldu fis-sena 1958 u (ii) individwi li twieldu qabel l-ewwel ta' Jannar tal-1958 li kienu eliġibbli li japplikaw f'xi waħda mill-hruġ tat-62+ Savings Bond tal-Gvern ta' Malta tas-snin ta' qabel iżda għal xi raġuni ma applikawx, jistgħu jiġbru u jissottomettu l-applikazzjoni (Formola A) għand waħda mill-istituzzjonijiet finanzjarji awtorizzati u providuri ta' servizzi ta' investment;

Applikanti ta' Kategorija 'B': Detenturi eżistenti tat-62+ Savings Bond tal-Gvern ta' Malta maħruġa f'dawn l-aħħar tlett snin, u li isimhom kien jidher fir-reġistru f'għeluq il-ġurnata ta' negozju tal-Ġimgħa 5 ta' Ġunju 2020, (id-data cut-off) ser jirċievu bil-posta applikazzjoni (Formola 'B') u jistgħu jissottomettuha għand waħda mill-istituzzjonijiet finanzjarji awtorizzati u providuri ta' servizzi ta' investiment;

**Il-Perjodu tal-Offerta Pubblika - Dati u Hinijiet:** L-applikazzjonijiet għall-applikanti ta' Kategorija 'A' kif ukoll ta' Kategorija 'B' jifthi fit-8:30 a.m. tal-Erbgħa 15 ta' Lulju 2020 u jagħlqu fil-5:00 p.m. tal-Ħamis 16 ta' Lulju 2020, jew aktar kmieni fid-diskrezzjoni tal-Accountant General;

**Maturità:** It-62+ Savings Bond tal-Gvern ta' Malta – Ħruġ 2020 jifhallas lura b'parità fil-21 ta' Lulju 2025;

**Policy dwar l-allokkazzjoni:** Se tingħata preferenza lill-applikanti eliġibbli godda magħmula minn (i) individwi li twieldu fis-sena 1958 li ma setgħux japplikaw fil-ħruġ tat-62+ Savings Bond tal-Gvern ta' Malta tas-snin ta' qabel u (ii) individwi li twieldu qabel l-1 ta' Jannar tal-1958 li kienu eliġibbli li japplikaw fil-ħruġ tat-62+ Savings Bond tal-Gvern ta' Malta tas-snin ta' qabel iżda ma applikawx. Wara li jiġu allokati l-bonds lil dawn l-applikanti l-godda, il-porzjon li jkun baqa' x' jiġi allokati jiġi mqassam bejn l-applikanti li diġa kienu ippartecipaw f'xi waħda mill-ħruġ tat-62+ Savings Bond tal-Gvern ta' Malta skond id-diskrezzjoni tal-Accountant General skond policy tal-allokkazzjoni mħabbra wara l-għeluq tal-ħruġ;

**X'jiġri meta jintemm iż-żmien tal-investiment?** It-62+ Savings Bond tal-Gvern ta' Malta - Ħruġ 2020 huwa ħruġ speċjali u għalhekk m'hemm l-ebda garanzija li jkun hemm ħruġ ieħor meta l-Bond jifhallas lura.

## Termini (Pattijiet) u Kondizzjonijiet

### 1. Applikazzjoni u Interpretazzjoni

(a) It-62+ Savings Bond tal-Gvern ta' Malta - Ħruġ 2020 huwa strument ta' dejn għall-investitur mhux professjonali (retail investor), offrut mill-Accountant General taħt l-Att dwar Self tal-Gvern u l-Amministrazzjoni tad-Dejn Pubbliku (Kapitolu 575 tal-Liġijiet ta' Malta) u soġġett għar-Regolamenti dwar ir-Retail Savings Bonds tal-Gvern ta' Malta (ir-Regolamenti) kif emendati u promulgati mill-ġdid minn żmien għal żmien.

(b) Dan il-prospett qed jiġi ppubblikat f'konformità mal-artikolu 25(3) tal-Att dwar Self tal-Gvern u l-Amministrazzjoni tad-Dejn Pubbliku u r-regolament 4 tar-Regolamenti. Dan il-prospett flimkien mal-Att dwar Self tal-Gvern u l-Amministrazzjoni tad-Dejn Pubbliku u mar-Regolamenti għandu jirregola il-ħruġ ta' dan il-bond.

### 2. Tifsir:

F'dawn it-termini u kondizzjonijiet:

(a) "Accountant General" tfisser l-Accountant General tal-Gvern ta' Malta li jmexxi d-Dipartiment tat-Teżor;

(b) "Bond" it-terminu Bond użat f'dan il-prospett ifisser it-62+ Savings Bond tal-Gvern ta' Malta – Ħruġ 2020;

(c) "Bondholder" jew "Detentur" tfisser kull individwu li f'ismu dan il-Bond jitnizzel fir-reġistru;

(d) "Ġurnata ta' negozju" tfisser ġurnata li ma tkunx is-Sibt, festa nazzjonali jew pubblika kif elenkati fl-artikoli 2 u 5(1) tal-Att dwar il-Festi Nazzjonali u Btajjel Pubbliċi oħra, vaganza bankarja, kif dikjarata skont l-artikolu 3(2)(b) tal-Att dwar il-Kummerċ Bankarju, jew ġurnata meta s-sistema Trans-European Automated Real-time Gross Settlement Express Transfer (TARGET), li hija proprjetà u operata mill-Eurosistema, tkun magħluqa għan-negozju, kif tista' tiġi ppubblikata fuq is-sit elettroniku tal-Bank Ċentrali Ewropew; ([www.ecb.europa.eu](http://www.ecb.europa.eu));

(e) Applikanti ta' Kategorija 'A' għall-fini ta' dan il-prospett tfisser (i) individwi li twieldu fis-sena 1958 u (ii) individwi li twieldu qabel l-1 ta' Jannar 1958 li kienu eliġibbli li japplikaw fil-ħruġ tat-62+ Savings Bond tal-Gvern ta' Malta tas-snin ta' qabel iżda għal xi raġuni ma applikawx, hawnhekk imsejja applikanti eliġibbli godda;

(f) Applikanti ta' Kategorija 'B' għall-fini ta' dan il-prospett tfisser l-individwi kollha li kienu diġa pparteċipaw f' xi waħda mill-ħruġ tat-62+ Savings Bond tal-Gvern ta' Malta li nħarġu fl-aħħar snin, u li isimhom kien jidher fir-registru f'għeluq il-gurnata ta' negozju tal-Ġimgħa 5 ta' Ġunju 2020, (id-data cut-off), hawnhekk imsejja detenturi ezistenti;

(g) "Talbiet" dwar it-62+ Savings Bond tal-Gvern ta' Malta – Ħruġ 2020 jinkludu kemm il-ħlas lura tal-kapital kif ukoll l-imgħax, jekk ikun hemm, fuq l-imsemmi 62+ Savings Bond tal-Gvern ta' Malta– Ħruġ 2020;

(h) "Individwu eliġibbli" tfisser persuna fiżika li twieldet fis-sena 1958 jew qabel li hi eliġibbli biex tixtri u żzomm dan il-Bond;

(i) "Individwu" tfisser persuna fiżika;

(j) "Data tal-maturità" hi d-data meta l-Bond jithallas lura;

(k) "Registration Manager" tfisser (i) istituzzjoni finanzjarja appuntata mill-Accountant General skont it-termini tal-Artikolu 24(2) tal-Att dwar Self tal-Gvern u l-Amministrazzjoni tad-Dejn Pubbliku (Kap. 575 tal-Liġijiet ta' Malta) sabiex tiġġestixxi l-bejgħ tat-62+ Savings Bonds tal-Gvern ta' Malta f'isem it-Teżor.

(l) "Regolamenti" il-kelma regolamenti f'dan il-prospett tfisser ir-regolamenti dwar ir-Retail Savings Bonds tal-Gvern ta' Malta.

### 3. L-Ammont tal-Ħruġ

L-Accountant General qiegħed joffri €60,000,000 fit-62+ Savings Bond tal-Gvern ta' Malta – Ħruġ 2020, u din is-somma tista' tiżdied sa massimu ta' €35,000,000 oħra f'każ illi d-domanda tkun aktar mill-ammont tal-ħruġ.

### 4. It-Termini tal-investment

It-62+ Savings Bond tal-Gvern ta' Malta - Ħruġ 2020 jgħaddi mgħax b' rata fissa ta' **3%** fis-sena għall-perjodu kollu ta' hames snin tal-Bond. Iż-żmien tal-Bond jibda fid-data tal-ħruġ tal-Bond, jiġifieri **fil-21 ta' Lulju 2020** sal-aħħar gurnata li tiġi minnufih qabel id-data tal-maturità tal-Bond iffissata **għall-21 ta' Lulju 2025**.

### 5. Min jista' jixtri l-Bond?

(1) Hemm żewġ kategoriji ta' applikanti li jistgħu jipparteċipaw f'dan il-ħruġ:

(a) Kategorija 'A': - Applikanti eliġibbli godda magħmula minn (i) individwi li twieldu fis-sena 1958 u (ii) individwi li twieldu qabel l-1 ta' Jannar 1958 li kienu eliġibbli li japplikaw fil-ħruġ tat-62+ Savings Bond tal-Gvern ta' Malta tas- snin ta' qabel, iżda ma applikawx. Dawn l-applikanti jridu jissodisfaw il-kondizzjonijiet għall-eliġibiltà elenkati f'paragrafu 5 (2) aktar 'l isfel;

(b) Kategorija 'B': - Applikanti li pparteċipaw f'xi waħda mill-ħruġ tat-62+ Savings Bond tal-Gvern ta' Malta u li isimhom kien jidher fir-registru f'għeluq il-gurnata ta' negozju tal-Ġimgħa 5 ta' Ġunju 2020, (id-data cut-off). Dawn l-applikanti, jekk applikabli, huma soġġetti wkoll li jissodisfaw il-kondizzjonijiet għall-eliġibiltà elenkati fil-paragrafu 5 (2) (c), (d), (e) u (f).

(2) Kondizzjonijiet oħra għall-eliġibiltà

(a) Il-Bond ma jistax jinżamm flimkien ma' individwu ieħor.

(b) Hlief għall-paragrafu 5 (2) (c), il-Bond għandu jinżamm f'isem l-istess applikant.

(c) Kuraturi mahtura mill-Qorti jistgħu jixtru u jzommu f'isimhom il-Bond għan-nom ta' individwi eligibbli li ma għandhomx il-kapaċità u li jinkludu individwi interdetti mil-qorti.

(d) Individwu jew persuna ġuridika tista' tixtri l-Bond f'isem individwu ieħor eligibbli meta tagixxi permezz ta' Prokura valida.

(e) Fil-każ ta' Bond mixtri skont is-subparagrafi (c) u (d) ta' hawn qabel, il-Bond għandu jitqies li hu miżmum mill-individwu eligibbli li f'ismu jkun inxtara.

(f) Ċittadini tal-Unjoni Ewropea residenti f'pajjiżi fl-Unjoni Ewropea u ċittadini tar-Renju Unit residenti fir-Renju Unit jew f'pajjiż ieħor tal-Unjoni Ewropea biss huma eligibbli biex jixtru dan il-Bond.

## 6. Limitazzjonijiet Ġenerali

L-individwi li ġejjin m'humiex eligibbli li jinvestu fil-Bond:

(i) Fil-każ tal-applikanti li jaqaw taħt Kategorija A, fejn l-applikazzjonijiet ġew sottomessi taħt is-sistema ta' nominee jew 'Clients a/c'. Applikanti li jaqaw taħt il-kategorija 'B' diġa' ssodisfaw din il-kundizzjoni; u

(ii) Individwi li twieldu fis-sena 1958 jew qabel u li ma għandhomx il-kapaċità u li jinkludu individwi interdetti mill-Qorti sakemm l-applikazzjoni ma tkunx magħmula skont il-paragrafu 5 (2) (c).

## 7. Il-Bond mhux trasferibbli

Il-Bond jew kwalunkwe interess fih ma jistax jiġi trasferit jew assenjat lil xi individwu ieħor jew persuna ġuridika oħra jew jingħata bħala rahan, f'parti jew fl-intier tiegħu. Ma hemm l-ebda suq ta' negozju sekondarju għall-Bond.

## 8. Hatra ta' Registration Manager

Il-Borża ta' Malta p.l.c. li għandha l-uffiċċju registrat f' Garrison Chapel, Pjazza Kastilja, Il-Belt Valletta (C42525), għet appuntata bħala Registration Manager sabiex tiġġestixxi l-bejgħ tat-62+ Savings Bonds tal-Gvern ta' Malta f'isem it-Teżor.

## 9. Data tal-ħruġ, applikazzjonijiet u limiti dwar ammonti miżmuma

a) L-applikazzjonijiet jifthu fit-8.30 a.m. tal-Erbgħa, il-15 ta' Lulju 2020 u jagħlqu fil-5.00 p.m. tal-Ħamis, 16 ta' Lulju 2020 jew qabel fid-diskrezzjoni tal-Accountant General.

b) (i) L-applikazzjoni (Formola 'A') tal-applikanti li jaqgħu taħt Kategorija 'A' (applikanti godda) tista' titnizzel mis-sit elettroniku tat-Teżor ([www.treasury.gov.mt](http://www.treasury.gov.mt)) jew tinkiseb minn, u tiġi depożitata għand waħda mill-istituzzjonijiet finanzjarji awtorizzati kollha u l-provdituri ta' servizzi ta' investment oħra awtorizzati;

(ii) L-applikazzjoni (Formola 'B') tal-applikanti li jaqgħu taħt il-Kategorija 'B' (detenturi eżistenti fit-62+ Savings Bond) ser tintbagħat bil-posta u għandha tiġi sottomessa għand xi waħda mill-istituzzjonijiet finanzjarji awtorizzati u provdituri oħra ta' servizzi ta' investment;

c) Ebda applikazzjoni ma tista' tiġi rtirata wara l-ħin tal-għeluq.

d) L-ammont minimu tal-Bond li jista' jinxtara hu ta' €500 u kull individwu eligibbli jista' jinvesti sa massimu ta' €10,000.

e) L-applikazzjonijiet għandhom isiru f'multipli ta' €100 fuq il-formola preskritta.

f) L-Accountant General permezz tar-Registration Manager għandu d-dritt jirrifjuta l-applikazzjonijiet jekk (i) l-applikant naqas milli josserva, b'mod materjali, it-termini u l-kondizzjonijiet li jinsabu f'dan il-prospett; jew (ii) għal xi raġuni tkun xi tkun.

### **10. Evidenza ta' identità**

Fil-każ ta' applikanti ta' Kategorija 'A', l-Accountant General permezz tar-Registration Manager jirriserva d-dritt li jwettaq il-verifika meħtieġa biex jikkonferma l-identità, l-età u l-indirizz tal-applikant. Meta j/taċċetta t-termini u l-kondizzjonijiet, l-applikant/a eliġibbli j/tikkonferma li j/taf li l-identità, l-età u l-indirizz tiegħu/tagħha jistgħu jiġu verifikati.

### **11. Dritt li jżied l-Bond**

F'każ li d-domanda tkun iktar mill-ammont tal-ħruġ ta' €60,000,000 l-Accountant General jirriserva li jeżerċita d-dritt li jżid l-ammont sa massimu ta' €35,000,000 oħra għall-ammont totali li ma' jaqbix il-€95,000,000.

### **12. Policy dwar l-Allokazzjoni tal-Bond**

(a) L-Accountant General ser jagħti preferenza lill-applikanti eliġibbli ġodda (Kategorija 'A') tant li l-applikazzjoni tagħhom se tkun aċċettata kollha sakemm l-ammont tal-ħruġ jew l-ammont massimu li jista' jinħareġ ma' jinqabix.

(b) Fil-każ li minkejja li jiġi eżerċitat id-dritt li jżied l-ammont, u jibqa' xorta applikazzjonijiet ta' applikanti minn Kategorija 'A' (applikanti eliġibbli ġodda) li ma' jistgħux jintlaqgħu, l-Accountant General inaqqas mill-valur tal-applikazzjonijiet skont policy tal-allokazzjoni stabbilita mill-Accountant General skont id-diskrezzjoni tiegħu. F'dan il-każ ma jibqax ammonti x'jiġu allokati lill-applikanti ta' Kategorija 'B'.

(c) Fil-każ li l-applikazzjonijiet tal-applikanti ta' Kategorija 'A' jiġu allokati kollha u jibqa' ammont x'jiġi allokati, dan il-porzjon jiġi mqassam bejn l-applikanti ta' Kategorija 'B' skont policy tal-allokazzjoni stabbilita mill-Accountant General skont id-diskrezzjoni tiegħu.

(d) Il-ħlas lura tal-ammonti fir-rigward tal-applikazzjonijiet li ma jkunux ġew allokati kollha jsir qabel il-ħruġ tal-Avviz ta' Registrazzjoni. Ma jithallas ebda mgħax fuq flus mhux allokati sakemm dawn jiġu rimborzati.

### **13. Hlasijiet ta' mgħax u dati tal-hlasijiet tal-imghax**

(a) L-imghax fuq dan il-Bond jithallas kull sitt xhur b'lura fil-21 ta' Jannar u fil-21 ta' Lulju ta' kull sena waqt il-kors tal-Bond bir-rata ta' 1.5% ikkalkulata fuq il-valur nominali (stampat) tal-Bond.

(b) L-ewwel ħlas ta' mgħax ta' sitt xhur bir-rata ta' 1.5% li jkopri l-perjodu mil-21 ta' Lulju 2020 (id-data tal-ħruġ) sal-20 ta' Jannar 2021 (iż-żewġ dati inklużi) għandu jsir fil-21 ta' Jannar 2021.

(c) Jekk id-data tal-ħlas ta' mgħax taqa' f'għurnata mhux ta' negozju, il-ħlas għandu jsir fl-ewwel għurnata ta' negozju li tiġi minnufih wara mingħajr ebda ħlas ta' mgħax addizzjonali.

### **14. Metodu tal-Hlasijiet**

(a) Il-hlasijiet kollha fir-rigward ta' dan il-Bond għandhom isiru f'Euro u f'kontijiet bankarji denominati f'Euro wara li l-Accountant General ikun ġie pprovdut b'kont bankarju International Bank Account Number (IBAN) validu.

(b) Il-hlasijiet ta' kull tip relatati ma' dan il-Bond, inklużi:

(i) hłasijiet ta' mgħax kull sitt xhur;

(ii) rifuzjonijiet ta' flejjes mhux allokatu;

(iii) hłas lura bikri tal-kapital; u

(iv) fidwa tal-Bond fid-data tal-maturità tiegħu, isiru permezz ta' kreditu bankarju permezz tal-iskema Single Euro Payments Area (SEPA) fl-IBAN li hemm indikat fil-formola tal-applikazzjoni rispettiva jew fl-aħħar kont bankarju (IBAN) miżmum fir-reġistru.

(c) It-Teżor ma jimponix tariffa meta jagħmel il-hłasijiet, pero l-bank tal-benefiċjarju jista' jimponi xi tariffa meta jirċievi fondi li l-valur tagħhom jeċċedu ċertu ammont. L-Accountant General mhux responsabbli għal xi tariffi bankarji li jistgħu jirriżultaw mill-hłasijiet ta' kull tip relatati ma' dan il-Bond.

## 15. Taxxa

L-imgħax mgħoddi fuq it-62+ Savings Bond tal-Gvern ta' Malta - Hruġ 2020 hu ntaxxat skont id-dispożizzjonijiet dwar income minn investimenti tal-Att dwar it-Taxxa fuq l-Income (Kap.123 tal-Liġijiet ta' Malta). Kif intqal fis-sommarju ta' informazzjoni, detenturi individwali residenti jistgħu jagħzlu li jirċievu l-hłas tal-imgħax gross u jiddikjaraw l-income mill-investment (l-imgħax) li jaqalgħu fil-prospett tagħhom tat-taxxa fuq l-income jew jirċievuh bit-taxxa mnaqqsa (taxxa minn ras il-ghajn).

Kull sena, L-Accountant General għandu jagħti (i) rendikont lill-Kummissarju tat-Taxxi ta' Malta tal-ammonti kollha ta' imgħax u t-taxxa mnaqqsa kif ukoll l-identità tar-riċevitur u (ii) għandu jinforma lill-Kummissarju tat-Taxxi ta' Malta bl-imgħax imhallas gross u l-identità ta' dawn ir-riċevituri kollha.

Kull għażla marbuta mat-taxxa li ssir minn detentur li jkun residenti f'Malta meta jissottoskrivi għas-savings bond, tista' aktar 'l quddiem tiġi emendata permezz ta' applikazzjoni bil-miktub lir-reġistratur. Tali għażla jew l-irtirar tagħha tkun effettiva fil-parametru taż-żmien hekk kif stabbilit fl-Att dwar it-Taxxa fuq l-Income.

## 16. Fidwa bikrija u kanċellament

(a) Detenturi tal-Bond jistgħu jirtiraw l-ammont kollu investit fit-62+ Savings Bond tal-Gvern ta' Malta – Hruġ 2020 qabel id-data tal-maturità tal-Bond soġġett għall-hłas ta' penali għall-fidwa bikrija tal-kapital skont it-termini ta' paragrafu 17. Applikazzjonijiet li jsiru minn detenturi matul il-ħajja tal-Bond biex jifdu parti mis-somma nvestita ma jiġux aċċettati.

(b) L-applikazzjonijiet għall-fidwa bikrija għandhom isiru fuq il-formola preskritta li tista' titniżżel mis-sit elettroniku tat-Teżor u tintbagħat lid-Dipartiment tat-Teżor. Normalment, l-Accountant General jibda' l-proċess ta' trasferiment elettroniku tal-fondi fi żmien 30 ġurnata. Tipikament il-pagament isir fil-ħames (5) ġurnata tax-xahar.

(c) Talbiet għall-fidwa bikrija minn detenturi tal-Bond huma irrevokabbli u ma jistgħux jiġu rtirati wara li jiġu sottomessi lil, u rċevuti mill-Accountant General.

(d) Il-Bonds li jinfdew qabel id-data tal-maturità tal-Bond kif speċifikat f'dan l-artikolu jiġu kanċellati.

## 17. Il-komputazzjoni tal-imgħax akkumulat fil-każ ta' hłas bikri tal-kapital

Meta d-detentur jirtira l-kapital qabel id-data tal-ewwel hłas ta' mgħax, id-detentur ikun intitolat għall-imgħax mid-data tal-hruġ tal-Bond sal-aħħar ġurnata li tiġi minnufih qabel id-data li fiha jsir il-hłas lura.

Meta d-detentur jirtira l-kapital qabel id-data tal-maturità izda wara d-data tal-ewwel hlas ta' mgħax, id-detentur ikun intitolat għall-imgħax mid-data tal-aħħar hlas ta' mgħax sal-aħħar gurnata li tiġi minnufih qabel id-data li fiha jsir il-hlas lura.

F'kaz ta' wirt waqt il-kors tal-Bond, malli ssir in-notifika tal-mewt ta' detentur, il-kont jitqiegħed on hold. Il-kapital flimkien ma' (i) l-imgħaxijiet miżmuma u (ii) l-imgħax akkumulat minn l-aħħar pagament ta' mgħax sal-aħħar gurnata li tiġi minnufih qabel id-data tal-hlas lura tal-Bond jithallas lill-benefiċjarji permezz tal-proċedura causa mortis. Il-Bond miżmum mill-mejjet ma jiġix trasferit fuq il-benefiċjarji tad-detentur li jkun miet.

Hekk kif jsir il-hlas lura tal-Kapital lill-benefiċjarji tad-detentur li jkun miet permezz tal-proċedura causa mortis, il-bond jiġi kancellat.

### 18. Penali għal fidwa bikrija

(a) Hlief fejn japplika s-subparagrafu (c) aktar 'l isfel ta' dan il-paragrafu, għandha tiġi mnaqqsa penali ekwivalenti għall-tliet (3) xhur imgħax gross fuq il-kapital mhallas lura, bir-rata ta' mgħax li l-Bond qiegħed jgħaddi, jiġifieri 3% fis-sena. Il-formula għall-kalkolu u applikazzjoni tal-penali tkun kif ġej:

$$\text{Ammont tal-Penali} = \frac{K \times R \times 3}{12}$$

Fejn: K huwa l-kapital mifdi; u R hija r-rata ta' 3% mgħax fis-sena li l-Bond qiegħed jgħaddi.

Bħala eżempju, detentur ta' Bond li nvesta l-ammont massimu permissibbli ta' €10,000 li jagħzel li jifdi l-Bond qabel id-data stabbilita tal-maturità tal-Bond jeħel penali ta' €75.00.

(b) Jekk ma jkunx hemm imgħax dovut biżżejjed fil-perjodu kurrenti ta' mgħax biex jagħmel tajjeb għall-penali imposta fuq il-fidwa bikrija, għandu jsir aġġustament fl-ammont tal-kapital li qed jithallas lura sabiex jagħmel tajjeb għall-penali. Jekk id-detentur tal-Bond jithallas lura l-kapital fi żmien tliet xhur mill-bidu tiegħu, id-detentur tal-Bond jingħata lura anqas minn dak li jkun oriġinarjament investa.

(c) Ma tiġi imposta ebda penali meta l-Bond jithallas lura qabel il-maturità tiegħu lill-benefiċjarji tad-detentur tal-Bond li jkun miet, permezz tal-proċedura causa mortis.

### 19. Fidwa tat-62+ Savings Bond tal-Gvern ta' Malta – Hruġ 2020

It-62+ Savings Bond tal-Gvern ta' Malta – Hruġ 2020 għandu jinfeda b'parità fil-21 ta' Lulju, 2025.

### 20. Id-data cut-off għall-emendi fir-reġistru

Ir-reġistru jkun magħluq għal żmien ta' għaxar granet minnufih qabel kull data li fiha jithallas l-imgħax dovut ta' kull sitt xhur fuq il-Bond u ebda emenda bħal, (i) tibdil fl-indirizz, (ii) l-għażla tat-taxxa u (iii) tibdil tal-kont bankarju fejn isir il-pagament tal-imgħax ma tista' tiġi reġistrata matul dak iż-żmien.

### 21. Sigurtà

Il-kapital u l-hlasijiet ta' mgħax fuq it-62+ Savings Bond tal-Gvern ta' Malta – Hruġ 2020 jiġu addebitati lill-fond konsolidat u fondi oħra pubbliċi tal-Gvern ta' Malta.

### 22. Avviż ta' reġistrazzjoni u dikjarazzjonijiet oħra

Mar-reġistrazzjoni, id-detenturi tat-62+ Savings Bond tal-Gvern ta' Malta – Hruġ 2020 jircievu avviż ta' reġistrazzjoni mill-Borża ta' Malta permezz tal-posta normali jew permezz tas-sistema elettronika nterna tal-Borża ta' Malta amministrata minnha.



Malli d-detenturi jirċievu l-avviż tar-reġistrazzjoni mingħand il-Borża ta' Malta għandhom jeżaminaw l-avviż bir-reqqa u għandhom jirrapportaw xi żbalji jew ommissjonijiet lill- Accountant General kemm jista' jkun malajr. Id-detentur tal-Bond hu responsabbli li jiżgura li jzomm f'post sigur l-avviż tar-reġistrazzjoni u korrispondenza l-oħra li jirċievi li għandhom x'jaqsmu mat-62+ Savings Bond tal- Gvern ta' Malta – Ħruġ 2020.

### 23. Preskrizzjoni

Talbiet fir-rigward tat-62+ Savings Bond tal-Gvern ta' Malta – Ħruġ 2020 maħruġ taħt dan il-prospett jiġu preskritti sakemm ma jiġux ipprezentati għall-ħlas fi żmien sitt snin mid-data tal-maturità tal-Bond.

### 24. Klawnsoli dwar protezzjoni tad-data

L-Accountant General jiggarantixxi li kull data personali li d-detentur jista' jkun ipprova fuq il-Formola tal-Applikazzjoni tiġi proċessata skont l-Att dwar il-Protezzjoni u l-Privatezza tad-Data (Kap. 586 tal-Liġijiet ta' Malta) u l-leġislazzjoni tal-Unjoni Ewropea dwar il-Protezzjoni tad-Data – GDPR (REGOLAMENT (UE) 2016/679) fis-seħħ waqt l-ipproċessar tad-data.

Data personali migbura minn fuq il-formola tal-applikazzjoni, tinzamm mill-Accountant General għal sitt snin minn wara d-data tal-fidwa tat-62+ Savings Bond tal-Gvern ta' Malta – Ħruġ 2020. Madanakollu, data li tkun meħtieġa għall-finijiet ta' xi proċess ġudizzjarju jew minn awtoritajiet amministrattivi, tinzamm għall-perjodu kif stipulat fl-Atti rispettivi jew skont il-leġislazzjoni rilevanti.

Barra minn hekk, id-data personali tad-detentur hekk kif tkun imnizzla fuq il-formola tal-applikazzjoni tingħata lir-Registration Manager maħtur mill-Accountant General sabiex jiġġestixxi l-bejgħ tat-62+ Savings Bonds tal-Gvern ta' Malta f'isem it-Teżor kif ukoll lir-Registratur appuntat mid-Dipartiment tat-Teżor sabiex f'ismu jzomm ir-reġistru. Id-data personali tkun soġġetta għall-Policy dwar il-Privatezza tad-Data tar-Registration Manager kif ukoll tar-Registratur.

### 25. Liġi applikabbli

Il-leġislazzjoni rilevanti li taħtha qed jinħareġ dan il-Bond hi (a) L-Att dwar l-Implimentazzjoni tal-Estimi (Kap. 608 tal-Liġijiet ta' Malta) (b) l-Att dwar Self tal-Gvern u l-Amministrazzjoni tad-Dejn Pubbliku (Kap. 575 tal-Liġijiet ta' Malta) u (c) ir-Regolamenti dwar ir-Retail Savings Bonds tal-Gvern ta' Malta.

### 26. Ġurisdizzjoni

Il-post tal-ġurisdizzjoni esklużiva għal kull proċedura legali li tinbeda taħt it-62+ Savings Bond tal-Gvern ta' Malta – Ħruġ 2020 huwa **Malta**.

### 27. Dettalji ta' kuntatt

Investituri jistgħu jiksbu aktar informazzjoni dwar it-62+ Savings Bond tal-Gvern ta' Malta – Ħruġ 2020 u dwar Titoli tal-Gvern oħra billi jagħmlu kuntatt mad-Dipartiment tat-Teżor permezz ta' wieħed mid-dettalji ta' kuntatt elenkati hawn taħt:

Indirizz: - Dipartiment tat-Teżor, Development House, Livell 2-3, Triq Sant' Anna, Il-Floriana.

Telefon: - 25967125

E-mail: - (treasury.malta@gov.mt)

Sit elettroniku: - (www.treasury.gov.mt)

**Dipartiment tat-Teżor**

**Development House**

**Level 2-3**

**Triq Sant' Anna,**

**Il-Floriana**